



گورنر KATHY HOCHUL

فوری ریلیز کے لیے: 2024/8/8

گورنر HOCHUL کی جانب سے ڈیبی طوفان کی باقیات کا رخ ریاست کی جانب مڑنے سے شدید بارشوں اور اچانک سیلابی کیفیت پیدا ہونے کے امکان کے باعث نیو یارک کے باشندوں کو تنبیہ

ریاست کے بیشتر علاقوں میں، خاص طور پر شہری اور ناقص نکاسی آب کے علاقوں میں، شدید بارشیں دریائی سیلابوں اور اچانک سیلابی کیفیت کا باعث بن سکتی ہیں

زیادہ تر علاقوں میں 2-4 انچ، شمالی ملک، مرکزی نیو یارک، موباک ویلی، دارالحکومتی علاقہ، مڈ ہڈسن اور جنوبی سلسلے میں جمعے کی رات تک پانچ انچ تک بارشوں کی توقع ہے

نیو یارک شہر، لانگ آئی لینڈ، اور لوئر مڈ ہڈسن کے علاقوں میں محدود خطے پر محیط شدید طوفان، تباہ کن ہواؤں اور کم وقت کے حامل طوفان گردوبار کی توقع ہے

گورنر Hochul کی جانب سے آج نیو یارک کے باشندوں کو احتیاط کی تاکید کی گئی ہے کیونکہ ریاست کے حصے، ڈیبی (Debby) طوفان کی باقیات کی وجہ سے ہونے والی شدید بارشوں اور ممکنہ دریائی اور اچانک سیلابی کیفیت سے متاثر ہونے کی پیش گوئی کی گئی ہے۔ جمعہ کی دوپہر کے لگ بھگ شروع ہونے والے ڈیبی طوفان کے ایک اور طوفانی سلسلے کے ساتھ ضم ہونے کی توقع ہے جس سے 2-4 انچ کے درمیان بارشوں کی توقع ہے جبکہ شمالی ملک کے حصوں میں، مرکزی نیو یارک، فنگر لیکس، موباک ویلی، کیپیٹل، مڈ ہڈسن، اور جنوبی سلسلے کے بعض خطوں میں 3-5 انچ کی شدید بارش ہو سکتی ہے۔ بارشوں کا شدید سلسلہ جمعہ کی سہ پہر سے شروع ہو کر شام تک جاری رہنے کی توقع ہے، اور جنوبی ایڈیرونڈیکس، مشرقی کیٹ اسکلز اور مرکزی نیو یارک کے کچھ حصوں میں سب سے زیادہ بارشوں کی توقع کی جاتی ہے۔ شدید بارشوں سے شہری یا ناقص نکاسی آب والے علاقوں میں سیلاب آ سکتے ہیں، نیز اچانک سیلابی کیفیت رونما ہو سکتی ہے اور دریائی طغیانی کے باعث سیلاب بھی آ سکتا ہے۔ جمعہ کی دوپہر سے جمعہ کی رات تک نیو یارک شہر، لانگ آئی لینڈ، اور لوئر مڈ ہڈسن کے علاقوں میں امکان ہے کہ محدود علاقے پر محیط شدید طوفانوں کے ساتھ تباہ کن ہواؤں کے جھکڑ چلیں گے اور مختصر وقت کے لیے طوفان گردوبار آئے گا، جس کے بعد یہاں ٹھنڈک ڈیرے ڈال لے گی۔ ساحلی علاقوں میں 35 سے 45 میل فی گھنٹہ کی رفتار سے ہوا کے جھکڑ چلنے کا امکان ہے جس کے نتیجے میں درختوں کو نقصان پہنچ سکتا ہے اور بجلی کی بندش ہو سکتی ہے۔ گورنر Hochul کی جانب سے نیو یارک کے باشندوں کو طوفان کی نگرانی کرنے کی تاکید کی گئی ہے کیونکہ طوفان کی سمتوں میں تبدیلی سے ریاست کے مختلف مقامات پر اثرات رونما ہو سکتے ہیں۔

"ہم سیلابی حالات کے لیے تیاری کے مرحلے میں ہیں، اور ایسے میں یہ امر اہم ہے کہ نیو یارک کے شہری اپنی مقامی پیش گوئیوں پر نگاہ رکھیں اور احتیاطی تدابیر اختیار کریں،" گورنر Hochul نے کہا۔ "میری انتظامیہ ریاست بھر کے متاثرہ علاقوں کی نگرانی جاری رکھے گی اور ان کے لیے اشد ضروری وسائل مہیا کرے گی۔"

ہفتے کے روز تک کے لیے، ریاست کے بیشتر علاقوں میں سیلاب کے حوالے سے متعدد انتباہات جاری کیے گئے ہیں۔ موسمی انتباہات کی مکمل فہرست کے لیے، قومی موسمیاتی خدمت (National Weather Service) کی ویب سائٹ alerts.weather.gov پر جائیں۔ نیو یارک کے شہریوں کی اس حوالے سے بھی حوصلہ افزائی کی جاتی ہے

کہ ہنگامی انتباہات کے لیے alert.ny.gov کو سبسکرائب کرتے ہوئے NY Alert کے لیے سائن اپ کریں، جو کہ آپ کے سیل فون یا کمپیوٹر پر اہم ہنگامی معلومات فراہم کرنے کی ایک مفت خدمت ہے۔

ایجنسی کی تیاریاں

ڈویژن آف ہوم لینڈ سکیورٹی اینڈ ایمرجنسی سروسز (Division of Homeland Security and) (Emergency Services)

مقامی حکومتوں کی جانب سے مدد کی درخواستوں کی معاونت کے لیے، البانی میں 9 اگست بروز جمعہ سے ہنگامی کارروائیوں کے ریاستی مرکز (State Emergency Operations Center) کو فعال کر دیا جائے گا۔ ریاست کی سوفٹ واٹر ریسکیو ٹیمز پہلے سے ہی ریاست کے متعدد مقامات پر تعینات کر دی گئی ہیں اور ضرورت کے مطابق وسائل کی تعیناتی کے لیے تمام ریاستی ذخائر تیار حالت میں ہیں۔ ریاست نیو یارک فائر آپریشنز سینٹر بھی فعال کر دیا گیا ہے اور یہ اسٹیٹ فائر موبلائزیشن اینڈ میوچوئل ایڈ پلان کے ذریعے جمع کروائی گئی درخواستوں کو حل کرنے کے ساتھ ساتھ ریاستی ایجنسی کی کارروائیوں میں معاونت کر سکتا ہے۔

ڈویژن برائے ملٹری اور بحریہ امور

نیو یارک نیشنل گارڈ کی جانب سے نیو یارک شہر اور ضرورت پڑنے پر ہڈسن ویلی اور لانگ آئی لینڈ میں مقامی حکومتوں کو مدد دینے کی خاطر 100 سپاہیوں اور ایئر مین کے ساتھ 30 ہائی ایکسل وہیکلز کو متحرک کر دیا گیا ہے۔ یہ عسکری اہلکار اس وقت تک فرائض انجام دیتے رہیں گے جب تک موسم سے متعلقہ خطرات ٹل نہ جائیں۔

محکمہ ٹرانسپورٹیشن

ریاستی محکمہ برائے آمدورفت موسمی حالات کی نگرانی کر رہا ہے اور 3,429 سپروائزرز اور آپریٹرز کے ساتھ امدادی کارروائیوں میں مدد دینے کے لیے تیار ہے۔ فیلڈ کا تمام عملہ مکمل طور پر شامل ہونے اور امدادی کارروائیاں کرنے کے لیے تیار ہے، اور سیلابی امداد، شہنیزوں کو اٹھانے اور لے جانے، سیور جیٹ، گرے ہوئے ملبے یا درختوں کو کاٹ کر راستہ بنانے، ٹریفک کے اشارے چلانے وغیرہ جیسے کاموں کے لیے درکار عملے کی کسی بھی قسم میں تبدیل کیا دیا جا سکتا ہے۔ DOT کا عملہ بھی فعال طور پر ریاست بھر کے، خصوصاً حالیہ سیلاب اور شدید موسمی حالات سے متاثرہ علاقوں میں نکاسی آب اور ندی نالوں کی نگرانی اور ان کی صفائی جاری رکھے ہوئے ہے۔ متاثرہ مقامات کے تمام رہائشی علاقوں میں شدید موسمی حالات و واقعات اور خاص طور پر صفائی کی کارروائیوں کے دوران آپریٹرز، سپروائزرز اور میکینکس سمیت عملہ دستیاب رہے گا۔

ریاست بھر کے سازوسامان کے اعداد و شمار حسب ذیل ہیں:

- 1,399 بڑے ڈمپ ٹرکس
- 317 بڑے لوڈر
- 86 چپرز
- 86 پہیوں والے اور پٹری والے ایکسکیویٹرز
- 30 ٹریفک ٹاور پلیٹ فارمز
- سیور جیٹس والے 16 ویکيوم ٹرک
- 11 ٹری کریو بکٹ ٹرکس

سفر کی بروقت معلومات کے لیے، موٹر ڈرائیوروں کو 511 پر کال کرنی چاہیے یا <https://www.511ny.org/#:Alerts> پر جائیں، جو ٹریفک اور سفر سے متعلق معلومات کا باضابطہ ذریعہ ہے

تھرووے اتھارٹی (Thruway Authority)

تھرووے انتھارٹی کا عملہ ریاست بھر میں نکاسی آب کی فعال نگرانی اور سیلاب سے متعلقہ مسائل کے لیے امدادی کارروائیاں کرنے کے لیے 671 آپریٹرز اور سپروائزرز، چھوٹے اور درمیانے ایکسکیوٹیوٹرز، پلو/ڈمپ ٹرکس، بڑے لوڈرز، قابل منتقلی VMS بورڈز، قابل منتقلی روشنی کے میناروں، چھوٹے جنریٹرز، چھوٹے پمپس اور ساز و سامان کی نقل و حمل کے ٹریلرز کے علاوہ متبادل راستے دینے یا راستوں کی بندش میں مدد دینے کے لیے اشارات اور ٹریفک کنٹرول ڈیوائسز سمیت دیگر آلات کے ساتھ تیار ہے۔ تھرووے پر موٹر گاڑی چلانے والوں کو موسمی حالات سے آگاہ کرنے کے لیے مختلف پیغامات والے تختوں اور سوشل میڈیا کا استعمال کیا جاتا ہے۔

ریاست بھر کے سازوسامان کے اعداد و شمار حسب ذیل ہیں:

- 346 بڑے اور چھوٹے ڈمپ ٹرکس
- 63 لوڈرز
- 34 ٹریلرز
- 6 ویکيوم ٹرکس
- 13 ایکسکیوٹیوٹرز
- 7 برش چپرز
- 100 زنجیری آریاں
- 22 ایرٹیل ٹرکس
- 25 اسکیڈ اسٹیٹرز
- 86 قابل منتقلی جنریٹرز
- 70 قابل منتقلی لائٹ یونٹس

تھرووے انتھارٹی گاڑی چلانے والوں کو اپنی [موبائل ایپ](#) ڈاؤن لوڈ کرنے کی ترغیب دیتی ہے جو iPhone اور Android ڈیوائسز پر مفت ڈاؤن لوڈ کرنے کے لیے دستیاب ہے۔ یہ ایپ موٹر گاڑی چلانے والوں کو لائیو ٹریفک کیمروں تک براہ راست رسائی، ٹریفک کی حقیقی معلومات اور دوران سفر راستہ تلاش کرنے کی معاونت فراہم کرتی ہے۔ موٹر سوار [TRANSalert](#) ای میلز کے لیے بھی سائن اپ کر سکتے ہیں جو تھرووے پر ٹریفک کی تازہ ترین صورتحال فراہم کرتی ہیں، X پر [@ThruwayTraffic](#) کو فالو کر سکتے ہیں اور تھرووے اور ریاست نیو یارک کی دیگر سڑکوں سے متعلق ٹریفک کی صورتحال دکھانے والا انٹرایکٹیو میپ دیکھنے کے لیے thruway.ny.gov ملاحظہ کر سکتے ہیں۔

ریاست نیو یارک کا محکمہ برائے صحت عامہ

نیو یارک کی یوٹیلٹیٹیز کے پاس تقریباً 6,900 کارکن موجود ہوں گے جو کہ ریاست نیو یارک بھر میں ان موسمی حالات کی وجہ سے بنیادی ڈھانچوں کو پہنچنے والے متوقع نقصانات اور کسٹمرز کے لیے سروسز کی بندش کی تشخیص، ردعمل، مرمت اور بحالی کی کوششوں میں شامل ہو سکتے ہیں۔ ان میں درج ذیل اضافی کارکنان شامل ہیں: NYSEG / RG&E کے لیے 500؛ Con Edison کے لیے 495؛ اورنج اور راک لینڈ کے لیے 200؛ PSEG LI کے لیے 165؛ اور سینٹرل ہڈسن کے لیے 60۔ ایجنسی کا عملہ اس سارے عرصے کے دوران گھریلو سہولیات فراہم کنندگان کے کام پر نظر رکھے گا اور اس بات کو یقینی بنائے گا کہ فراہم کنندگان سب سے زیادہ متاثر علاقوں میں عملے کو موزوں طور پر منتقل کریں۔

نیویارک ریاستی پولیس

ریاستی پولیس بنگھیمٹن/ویسٹل کے مخصوص مقام پر DHSES کی ایک درخواست پر معاونت کرے گی اور 6 URT اراکین، 1 ایئر بوٹ اور 1 RHIB پر مشتمل ٹیم فراہم کرے گی۔ کارروائیاں 12 گھنٹوں کی آپریشنل مدت کے لیے جمعرات کی شام 6:00 بجے سے شروع ہوں گی اور یہ طے پانے پر کہ ان کی مزید ضرورت نہیں رہی، ختم کی جائیں گی۔ ریاستی پولیس موسمی حالات کی بغور نگرانی جاری رکھے گی اور ضرورت کے مطابق، متاثرہ علاقوں

میں اضافی اہلکار تعینات کیے جائیں گے۔ ریاست کی تمام خصوصی گاڑیاں بشمول فور وہیل ڈرائیو گاڑیاں اور یوٹیٹی ٹاسک والی گاڑیاں اور کشتیاں تیار حالت میں کھڑی ہیں اور فوری امدادی کارروائی کے لیے تیار ہیں۔

ڈیپارٹمنٹ آف انوائرنمنٹل کنزرویشن

DEC کے تحفظ ماحولیات کی پولیس کے افسران، فارسٹ رینجرز، ہنگامی صورتحال سے نمٹنے کا عملہ اور مقامی عملہ ہوشیار ہیں اور تبدیل ہوتی صورتحال اور موسمی پیشین گوئیوں پر نظر رکھے ہوئے ہیں اور شدید موسم سے ممکنہ طور پر متاثر ہونے والے علاقوں اور بنیادی ڈھانچے کا گشت جاری رکھے ہوئے ہیں۔ تمام دستاب و سائل، بشمول پانی میں جان بچانے والی تیز رفتار ٹیمز کسی بھی ہنگامی صورتحال میں معاونت کے لیے متعین ہیں۔

جب موسلا دھار بارشوں کا امکان پایا جاتا ہو، تو ہائیڈرو گز کو مشورہ دیا جاتا ہے کہ وہ تمام اونچے ٹریلز اور دریاؤں اور ندی نالوں پر بنے ٹریلز سے عارضی طور پر گریز کریں۔ ایڈیروونڈیکس میں موجود ہائیڈرو گز کو ٹریک کی صورتحال، سڑکوں کی موسمی بندش، اور عمومی تفریحی معلومات کے بارے میں اپ ڈیٹ کے لیے [ایڈیروونڈیک بیک کنٹری انفارمیشن](#) کے ویب پیجز پر جانے کی ترغیب دی جاتی ہے۔

پارکس، تفریح گاہوں اور تاریخی ورثہ کے تحفظ کا دفتر

نیو یارک اسٹ کی پارک پولیس اور پارک کا عملہ ہوشیار ہے اور موسمی صورتحالوں اور ان کے اثرات پر نظر رکھے ہوئے ہے۔ اسٹیٹ پارکس کی جانب سے طوفانی ملبے کی صفائی میں فوری طور پر مدد دینے کی خاطر درخت کاٹنے کے اٹھ عملے متعین کیے گئے ہیں۔ پارکس میں جانے والوں کو چاہیے کہ پارک کے اوقات کار، کھانے اور بندشوں کے بارے میں تازہ ترین اپ ڈیٹس کے لیے [parks.ny.gov](#) پر جائیں یا NY State Parks Explorer کی مفت موبائل ایپ دیکھیں یا اپنے مقامی پارک کے دفتر کو کال کریں۔

میٹروپولیٹن ٹرانسپورٹیشن اتھارٹی

میٹروپولیٹن ٹرانسپورٹیشن اتھارٹی کی جانب سے محفوظ، قابل اعتماد سروس کو یقینی بنانے کے لیے موسمی حالات کی کڑی نگرانی کی جا رہی ہے۔ MTA کے ملازمین موسم سے متعلق تمام معاملات کا مقابلہ کرنے کے لیے ہمہ وقت تیار ہوں گے۔ سیلاب کے امکانات کو کم کرنے اور آنے والے سیلاب کی کسی بھی صورت حال کا مقابلہ کرنے کے لیے، MTA کا عملہ سیلاب زدہ علاقوں میں پانی کی نکاسی کا معائنہ کرے گا تاکہ یہ امر یقینی بنایا جا سکے کہ وہ پوری طرح فعال ہیں، اور سپروائزرز سیلاب کی کسی بھی اطلاع ملنے کے بعد ایسے سیلاب زدہ مقامات کی نگرانی کریں گے تاکہ فوری امدادی کارروائی یقینی بنائی جائے۔ چیزیں اٹھانے اور مٹی کھودنے والی مشینیں چلانے کے ماہرین کو سیلاب زدہ مقامات پر تعینات کیا جائے گا تاکہ موسم سے متعلق کسی بھی ایلیویٹر اور ایسکلیٹر کی مشکلات میں شرکت کی جا سکے۔

صارفین کو سروس کی تازہ ترین اپ ڈیٹس کے لیے [new.mta.info](#) چیک کرنے، اور سسٹم میں سفر کے دوران احتیاط برتنے کی ترغیب دی جاتی ہے۔ صارفین کو چاہیے کہ ٹیکسٹ یا ای میل کے ذریعے فوری سروس الرٹس کے لیے بھی سائن اپ کریں۔ انتباہات MTA ایپ اور TrainTime ایپ کی وساطت سے بھی دستیاب ہیں۔

پورٹ اتھارٹی

پورٹ اتھارٹی اپنی تمام سہولیات میں موسمی حالات پر نظر رکھتی ہے۔ شدید موسمی حالات میں، ایجنسی سفر سے متعلق انتباہات جاری کرتی ہے اور ضرورت پڑنے پر سہولتی ای میل الرٹس اور سوشل میڈیا کے توسط سے اپ ڈیٹس جاری کرتی ہے۔ پورٹ اتھارٹی کے سہولتی مراکز کے بارے میں تازہ ترین معلومات کے لیے براہ کرم سوشل میڈیا چیک کریں، [PA الرٹس](#) کے لیے سائن اپ کریں، یا RidePATH سمیت [PA کی کوئی موبائل ایپ](#) ڈاؤن لوڈ کریں جو PATH سروس کے بارے میں بروقت اپ ڈیٹس اور الرٹس فراہم کرتی ہے۔

شدید موسم میں بحفاظت رہنے کے گر

ترسیلات برائے آفات:

مندرجہ ذیل سازوسامان کو قابل رسائی رکھیں، بشمول:

- فلیش لائٹ اور اضافی بیٹریاں
- بیٹری سے چلنے والا ریڈیو اور اضافی بیٹریاں
- ابتدائی طبی امداد اور رہنما کتابچہ
- ہنگامی صورتحال کے لیے کھانا اور پانی
- بجلی کے بغیر چلنے والا کین اوپنر
- ضروری ادویات
- چیک بُک، نقد رقم، کریڈٹ کارڈز، ATM کارڈز

اچانک سیلابی کیفیت سے بچاؤ کی تجاویز:

- سیلاب زدہ سڑک پر کبھی گاڑی چلانے کی کوشش نہ کریں۔ واپس مڑ جائیں اور دوسری سمت میں چل پڑیں۔
- اگر آپ کی گاڑی میں آپ کے آس پاس پانی تیزی سے بڑھنے لگے تو گاڑی سے فوراً اتر جائیں۔
- تیز بہاؤ والے پانی کی طاقت کو کبھی بھی کمتر نہ سمجھیں۔ تیز بہاؤ والا دو فٹ گہرا پانی آپ کی گاڑی کو بہا لے جائے گا اور دو میل فی گھنٹہ کی رفتار سے چلنا پانی گاڑیوں کو سڑک یا پُل پر سے بہا کر لے جا سکتا ہے۔

طوفان سے بچاؤ کی تجاویز:

- اگر آپ کو گرج کی آواز آئے، تو آپ بجلی کے گرنے کی وجہ سے مشکل میں پھنسنے کے امکان سے دوچار ہیں۔ فوری طور پر حفاظتی پناہ گاہ میں چلے جائیں۔
- کسی محفوظ عمارت میں منتقل ہو جائیں۔ چھوٹے شیڈز، الگ تھلگ درختوں کے نیچے، یا کنورٹیبیل گاڑیوں میں پناہ نہ لیں۔
- اگر آسمانی بجلی چمک رہی ہو اور کوئی مضبوط پناہ گاہ دستیاب نہ ہو، تو کسی ہارڈ ٹاپ والی گاڑی میں بیٹھ جائیں نیز کھڑکیوں کے شیشے چڑھا لیں۔
- کشتی سے اتر کر پانی سے دور چلے جائیں۔
- ٹیلی فون کی تاریں اور لوہے کے پائپس بجلی کے اچھے موصل ہوتے ہیں۔ موسم سے متعلق معلومات حاصل کرنے کے لیے ضروری نہیں ہے کہ آلات پلگ سے ہٹا دیں۔ ٹیلی فون یا کوئی الیکٹریکل اپلائنسز کے استعمال سے گریز کریں۔
- باتھ یا شاور نہ لیں۔
- اینر کنڈیشنرز بند کر دیں — بجلی کی شدت سے کمپریسرز اوورلوڈ ہو سکتے ہیں۔
- اگر فوری سیلاب یا سیلاب کا خدشہ ہو تو اوپری منزل پر چلے جائیں۔
- حفاظتی جگہ پر جانے کے لیے گاڑی چلانے کی کوشش نہ کریں — زیادہ تر سیلابی اموات موٹر گاڑیوں میں ہی واقع ہوتی ہیں۔
- اگر باہر ہیں تو، تو درختوں، جنگلوں اور کھمبوں سے دور نچلی جگہ تلاش کریں۔
- اگر آپ جنگل میں ہیں، تو چھوٹے درختوں کے نیچے پناہ لیں۔
- اگر آپ جلد میں جھنجھناہٹ یا اپنے رونگٹے کھڑے ہوتے محسوس کرتے ہیں، تو پنچوں کے بل زمین کے قریب ہوں؛ اپنے گھنٹوں پر ایسے ہاتھ رکھیں کہ سر ان کے درمیان ہو؛ خود کو ہدف بننے سے ممکنہ حد تک بچائیں؛ اور گراؤنڈ سے اپنا فاصلہ کم سے کم کریں۔

مزید حفاظتی تدابیر کے لیے، درج ذیل پر جائیں: <https://www.dhss.ny.gov/safety-and-prevention>

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)